



راؤوت دؤباب تِمرے Raa'uut doobaab timri

⁰¹ بائِب قال نۆءمے راؤتے دهاي «دؤباب داييب اؤريؤك دهوك هَرِيو»

⁰² بئوك بؤس تَشَقَامَنَاتِي قَيِب وَهَرُو سُوْر لَكَّتِي، بَرُوه اُرِي اَيَاي تَكُون اِكْتِيْبَت تَوْنَة تِكْتِيْبِي. اَمْسِي وَهَوَاد بَرُوه وَهَرُو يُوْس اِسْنَهَس اِنْدِي.

⁰³ اَفْلان بئوك شِفُوْذِيْت شَكُوْبِنْت لَامِي، مَلِيَة داورے هَلَاكايَنِك كَهوك دايِي. بَرُوه شَقَامِيْبِيْب اومهيْن بِيِي، لاکيْن بَرُوه اِفُوْاِيْوَة اِتْمِيْوَة فَايْسِيْبِيْب اَوَكِيك بِيْر هَمِي.

⁰⁴ وَهَوَاد هُوِي دويِنِيْب اومهيْن شِيْبِي. دويِنهَوْب اُرِي، وَهَلَاك هُوِي قِيْقَسِيْت، اِرْقَادايِيْت قَيِب دوي. مَلِيَة نان تِسْكَتِيْب سُوِي هوكے اِنْدِي.» تِيْدِي.

⁰⁵ راؤوت «بئوك تِيْدِيْبِيْنَاكَة سَكِي اِنْدِي.» تِيْدِي.

⁰⁶ راؤوت بؤس هُوِي شَقَامِيْب اومهيْن تِيْبايْت، نۆءمے تِيْدِيْبَت تَوْنَة تِيْدِي.

⁰⁷ بؤس اَفْرها تَمِيَاوَة فُوْاِيَاوَة هَرَاي، وَهَرُو يُوْس اِدْبَال اِبايْت دويِي. راؤوت تَوْلْمِي اِتْيايْت وَهَلَاك هُوِي تَنْقَلْت اِرْقَادايِي قَيِب دوتِي.

⁰⁸ قَالهَوْب وَهَوَادِي تَرَبِيْب بؤس اِبَار هَوْب، تَكْت اِرْقَادايِيْوَس قَيِب اِمْبَايِيْت رهيِي.

⁰⁹ بَرُوه «بئوك اَبْتِيِي؟» اِدِي. راؤوت «اُنِي راؤوت نُكْشِيَاوَتُو كُو، بَرُوك اَيَاي تَكُونَة سُوْر كِنَايُونَة تِكْتِيِي سَبِي، وَهَلَاكِي تُو كِي شِنِكِي كِهِي دايِي.» تِيْدِي.

¹⁰ بؤس «وَاَنكُونَة بَبَر كَهوك، تَاوُونِي. تُون تَدايِنَاي بئوك سُوْر رِهَسْتَنِيْت تَدايِنَايِيكِي فُوْدَاكَاو. اُدْمِي دِي قَباب اِكْتِيْبِيك هَمْراب هَرَاي دَابَات كَتايِي.»

¹¹ شَاوْتِي بِيْر اَكُوِي. بئوك هَرِيوِيْنَاكَة دهوك سَكِي اِنْدِي. كَسُوِه اُوْدهي تَمْدِيْنَايِيْب اِيْفِيْن بئوك هَمُوِيْسَهِيْن هوكے.

¹² اُنِي اَيَاي تَكوك اَمَشَبِيْبُو ك اِكْتِيْبِيك هَن، اُنِيكَة دَوْلَكَة اَيَاي تَك اِنْفِي.

⁰¹ B'eeb gaal Noo'mi Raa'uuti dehaay «Doobaab daayiib iwariyook dehook harriiw.

⁰² Batuuk Boo'aas tishagaamanaati geeb wharru suur lakkatti, baruuh aree ayaay takoon ikatiyeet toona tikteeni. Amsi whawaad baruuh wharrooyoos isinhi indi.

⁰³ Aflaan batuuk shigwadhiit shakwiint l'ami, malya daawri halaakaayee kehok d'iyi! Baruuh shagaamiinyeep oomhiin bayi, laakiin baruuh igw'itiwwa itamtiiwwa faaysiinyeep ookiik biirhamii!

⁰⁴ Whawaad hooy diwiinyeep oomhiin shibibi! Diwiinihoob aree, whalaak hooy giigsiit, iragadaayees geep diwii! Malya naan tisaktiyeep sooyi hooki indi.» tidi.

⁰⁵ Raa'uut «Batuuk tindiyeenaaka saki andi.» tidi.

⁰⁶ Raa'uut Boo'aas hooy shagaamiyeep oomhiin tibaayt, Noo'mi tidiyeet toona tid'i.

⁰⁷ Boo'aas afirhaa tamiyaawwa gw'iyaaawwa har'ii, wharrooyoos idabaal ibaayt diwiya. Raa'uut toolamee eetaayt whalaak hooy tingilt iragadaayi geep diwta.

⁰⁸ Gaalhoob whawaadi tarabeeb Boo'aas ib'arhoob, takat iragadaayeeoyoos geep imb'itiit rhiya.

⁰⁹ Baruuh «Batuuk aabtuyi?» idi. Raa'uut «Ani Raa'uut tukishiyaatooktu, baruuk ayaay takoonwa suurkinaayoonwa tikatiyi sabbi, whalaakitook shinki kehi d'iya!» tidi.

¹⁰ Boo'aas «W'ankwana babarakehook, t'ootuunay! Tuun tudaayiinaay batuuk suur rhistaneet tudaayiinaaytiika gwidaakaatu. Adhami da gabaab ikatiineek hamraab har'ii dhaabaat kittayyi.

¹¹ Shaawti biiraakwii! Batuuk harriiweenaaka dehook saki andi. Kassuuh uudehay tumadiinaatiib efeen batook hamooyseheen hooki.

¹² Ani ayaay takook amshabiibook akatiyeek han, aniika dawilka ayaay tak eefi.

13 اومہ اوكيك اون اومھين هقتے۔ ملبہ بزوه امشيب هوك
 اينديب، بيديب ايدال اندے۔ بزوه اربيبك، اگواسنہ و ايفينا
 سيمي هلقويابو، اكنايو دهوك ائتكوويكويب۔ اونتا اقريت اومہ
 اوكيك دوي۔» ايدے۔

13 Oomha ookiik oon oomhiin hagiti! Malya baruuh imshibib hook indiyeeb, biidiyeeb idaal andi. Baruuh irriibeek, Ukwaasana W'efeenaay simii halafooyaabu, uknaayu dehook atankwiikweeb. Oont'a agariit oomha ookiik diwii!» idi.

14 بثوه بريبيه ارقدايے قيب اومہ اوكيك دوتہ، لاكين
 ثويين بافرا اكاوي تبار۔ بؤاس بثوه قيب دوات تيكتييت توتہ
 اودهي بيسوكيے ايدے۔

14 Batuuh bariyeeh iragadaayi geeb oomha ookiik diwta, laakiin tuuyiin baafir'a akaay tib'ar. Boo'aas batuuh geeb diwaat tiiktiyeet toona oodehay biisookini idi.

15 بؤاس «اون و هلاكوك هاي مايت ايكے۔» ايدے۔ بثوه
 و هلاكوس هاي ايتايت سوري تاك، بزوه اسفور ربا هرؤي
 دهاي اياسيت، و هرکاي كهي داسيايت، تمدينه ايدے۔ راوت
 تمدينه تاقر،

15 Boo'aas «Oon whalaakook haay m'iit abiki!» idi. Batuuh whalaakoos haay eetaayt suurii t'abik, baruuh asagwir rib'a harrooy dehaay ib'asiit, wharkaay kehii daasiyaayt, tumadiina ibi. Raa'uut tumadiina t'agar,

16 راوت، تھوتے دہ هيرنرتهوب، راتہ «نان تڪے؟»
 ايدے۔ راوت گستوه توتہ بؤاس دهاي ادايت سوتہ۔

16 Raa'uut, tuhooti da hiireertanhoob, raatta «Naan tiki?» tidi. Raa'uut kastooch toona Boo'aas dehaay id'iyeeet soota.

17 ملبہ «بتوك نات انو باقارے جلاي بؤاس اون و هرؤي
 اسفور ربا يههيب۔» ايدے۔

17 Malya «Batook naat anuu baa'agaari jillaay Boo'aas oon wharrooy asagwir rib'a yhiheeb.» tidi.

18 ملبہ نؤمے «اسبرے، نان تڪے تديب بيهميمے۔
 امسے ناکتہ تئكوويكويب اوكيك فينہ كيدے۔» ايدے۔

18 Malya Noo'mi «Asbiri, naan tikati tindiyeeb biihamiimi! Amsi naatka tankwiikweeb ookiik fiini kiidi!» tidi.